

Nag-unang Sinemanang Magasin Sa Binisaya

# Bisaya

Pebrero 27, 2019

Karon,  
Available na sa  
National Bookstores  
ug Merriam &  
Webster Bookstores  
Nationwide!

## Mga Sugilanon:

### Naghandom sa Kabatan-on

Ni Aproniano F. Maramon

### Diin Adunay Kasal-anan Nga Lisod Mapasaylo

Ni Guillermo S. Nabua

## Artikulo

### Ang Kindergarten sa K-12: Republic Act 10157 Ug Ang Framework

Ni Anna Liza I. Mapala

## Balak Sa Semana:

### Gagmayng Tunob sa Kadalanan

Ni Don Pagasara



# ANGEL LOCSIN



# Angel Locsin

Sa Along Hapin

GIITIMAN ANG PANGANDUY SA IYANG AMAHAN

**G**ISUGAT ni Angel Locsin ang Bag-ong Tuig nga hupong sa kalipay. Kini tungod kay hinay-hinay na niyang nahatagan og katumanan ang dugay na nga pangandoy sa iyang amahan, nga nahimo na usab niyang pangandoy sa iyang pagtrabaho sa *showbiz*.

Sa iyang pagpaningkamot, makaangkon na sila karon og kaugalingong luna alang sa iyang pamilya diin mahimo silang mag-*bonding*, sa usa ka dapit nga layo sa polusyon ug kagahob sa siyudad. Gawas nga aduna silay kaugalingong lugar nga kapahulayan aron ma-*recharge* ang lapoy nga lawas, makatabang usab siya sa pagpareserbar sa kanindot sa kinaiyahan.

Dako ang pagpasalamat ni Angel nga nahatagan siyang oportunidad nga makakuhag mga proyekto sa *showbiz* ug sa gugma sa iyang *fans* nga nakatabang og dako aron padayon niyang ipataas ang kalidad sa iyang pagka artista.

Sa *holiday vacation*, giseguro ni Angel Locsin nga makauban niya ang iyang pamilya. Sa iyang *IG account*, gipakita niya ang mga hulagway sa ilang bakasyon sa Talisayen Cove sa Zambales. Didto nakauban ug nasilbihan niya ang 90-anyos nga amahan. Tungod niini, ang mga sumusunod ni Angel labi pang mingdayag tungod sa iyang dedikasyon sa pag-utiman sa iyang pamilya. Gani, giandaman pa man niya ang iyang pamilya og usa ka *boodle fight*.

Gipamatud-an usab sa bida sa "The General's Daughter"

ang iyang paghigugma sa Pilipinhong kapanulundan pinaagi sa pag-andam sa paboritong *Filipino street foods* sama sa *classic ice cream*, *kwek-kwek*, *fish ball* ug gulaman sa pagsugat sa Bag-ong Tuig.

Sa mga hulagway nga gi-*share* ni Angel, daghan ang nagreak kon gipalit na ba sa dalaga ang isla o ang dapit ra sa *resort*. Hinuon, wala kini angkona sa aktres nga iya na kining *property*, apan wala usab niya *i-deny*.

Ning Bag-ong Tuig, *excited* si Angel nga makabatag na usab og kalipay sa iyang *fans*. Kini tungod kay gisugdan na man sa miaging Enero sa *premiere timeslot* sa *Kapamilya network* ang "The General's Daughter" nga maoy gipuli sa "Ngayon at Kailanman" nila ni Joshua Garcia ug Julia Barretto.

Ang "The General's Daughter" maoy unang teleserye sa ABS-CBN nga gipagawas sa 2019, diin ang *theme song* nga "Ikaw Ang Aking Mahal" gikanta ni Regine Velasquez. Kini usab ang ikatulong higayon nga gibidahan ni Angel Locsin ang teleserye nga maoy *opening salvo* sa *Kapamilya network* sa pagsugat sa Bag-ong Tuig.

Sa mga nakasunod pagtan-aw aning "The General's Daughter", klarong markado na usab ang *acting* nila ni Albert Martinez, Ryza Cenon, Tirso Cruz III, Arjo Atayde, Paulo Avelino, Maricel Soriano, Eula Valdes, Janice de Belen, JC de Vera, Loisa Andalio, ug Ronnie Alonte. —

ShowbizTsika

Ni Hinaya Dagohoy

## KIM DOMINGO

MOHUNONG NA SA PAGPASEKSI

**G**IBUTYAG sa *Bubble Gang babe* nga si Kim Domingo nga miabot na ang panahon nga maghinay-hinay na siya sa iyang sa pagpaseksi ug hingpit na niyang papason ang iyang *sexy image*.


Gihimo kini sa dalaga human siya nagsaulog sa iyang adlawng natawhan niadtong Pebrero 3. Nagplano ang dalaga nga dili na modawat og daghang *sexy role* sugod karon aron inamay na usab niyang mapakita ang iyang *versatility as an actress*.

Gipasabot ni Kim nga halos usa ka tuig na nga naitos sa iyang hunahuna ang pangandoy niya nga duna siyang makab-ot nga bag-o sa iyang *showbiz career*. Usa ka dakong kausaban sa iyang karera nga magmalipayon siya ug labi pa niyang mapakita kon unsa ang iyang abilidad isip usa ka artista.

Dili gusto ni Kim nga magpabilin ang iyang imahe nga pulos na lang pagpakita sa pusod sa sabakan sa Lake Lanao o sa tinaplapang kaluhang muto sa Hibok-Hibok. Mas gusto niya karon nga makita sa mga tawo nga si Kim Domingo dili lang pagpakita sa mimis niyang lawas ang mahimo. Kay nasayod siya kon unsa ang iyang kapasidad ug unsa ang iyang maayong mahimo aron moangat ang iyang kalidad sa pagka artista.

Sa gihimong *career change* ni Kim, wala maghikaw og suporta ang iyang mga *co-star* sa "Bubble Gang" sama ni Chariz Solomon nga *all-out support* sa desisyon sa dalaga. Matod ni Chariz nga walay laing makasulti kon unsay labing makaayo sa karera ni Kim kon dili siya mismo.

Basta ang mahinungdanon nga barogan ni Kim ang iyang gibuhian nga mga pulong kay sa dili madugay, makab-ot ra niya ang iyang gipangandoy. —



## Janine Gutierrez

Dili Gustong Mahisama sa Ginikanan nga Nagkabulag

**T**UNGOD sa panagbulag sa iyang mga ginikanan, nataxom sa hunahuna ni Janine Gutierrez nga bisan og unsa ang mahitabo, dili siya gusto nga magkabulag sa iyang mahimong bana, kon ugaling makasal man siya.

Matod sa dalaga nga nag-amping siya karon sa iyang kaugalingon aron dili siya masugamak sa taphaw nga gugma ug makasal sa lalaki nga dili niya mahimong *forever*.

Karon pa lang nakuwadro na sa hunahuna sa bida sa *Kapuso series* nga "Dragon Lady" ang senaryo nga dili siya magminyo og sayo.

Kahinumdoman nga dili pa lang dugay

nagpakasal ang iyang inahan nga si Lotlot de Leon sa *boyfriend* niining *Lebanese businessman* nga si Fadi El Soury.

Baynte nuybe na si Janine ug naa na sa *marrying age*, pero maoy gusto niya nga dili una magminyo.

"I know na may mga mas bata pang nagpapakasal sa akin. Pero ako kasi, gusto ko na may *late pay*. Siguro mga thirty-four, mga gimaw," matod sa anak ni Ramon Christopher Gutierrez.

Gawas niini, gusto usab sa dalaga nga makatukod siyang kaugalingong balay usa magminyo ug mahatag niya ang gusto niyang ihatag sa iyang Mama Lotlot ug Papa Moeching. —



Mao kini ang gitawag og mongrel, lainlain ang ilang kolor.

## Gipaputli Nga Manok Nga Darag Sa Panay

Ni ZAC B. SARIAN

**A**DUNAY pito ka lumadnong manok nga giila sa atong nasod. Kadaghanan niini mao ang gitawag og mongrel sa Iningles. Lainlain kinig nawong ug kalidades lang ang bulok sa balhibo, dili maseguro kon unsa kadaghan ang produksiyon sa itlog ug karne.

Kining pito mao ang darag sa isla sa Panay, *bohol* sa Bohol, *zampen* sa Zamboanga Peninsula, *parioakan* sa Palawan, *camarines* sa Bikol, *banaba* sa Batangas, ug *bolinao* sa Pangasinan.

Ang darag sa Panay ang naghinugtong nga na-*putli* nga lumadnong manok. Ang buot ipasabot niini, parchas ra ang kolor sa



Ang inasal nga darag nga lamian kaayo.



Mga piso sa darag.



Mao kini ang darag nga gipasanay.



Inihaw na nga darag.



Gipalumloman nga itlog sa darag.

ilang mga balhibo, puparehas ra ang panglawas ug maingon nga paspos modagko ug mas daghan ang mahatag nga itlog, ug dili kay parchas sa naandang 110 ka itlog matag himungaan sa usa ka tuig.

Matod ni Dr. Synan S. Baguio, OIC sa Livestock Research Division sa PCAARRD, miabot usab og unom ka tuig ug pipila ka milyon ka pesos ang nagasto aron mahimong putli ang darag. Dili dali ang proseso, matod ni Dr. Baguio. Dugay ang panahon sa pagpasanay ug pagpili sa mga manok nga gamiton sa pagpasanay.

Ingon niini ang gibimo, nga mahimo usab nga sundogon sa mga pribadong mag-uuma nga buot panindoton ang matang sa ilang lumadnong manok,

(Gipadayon sa panid 21)



Mga gipalunsay nga darag.

# CHECKUP, DIAGNOSTIC TEST IPALAKIPSAPHILHEALTH



**TNBalita**

magaling na masasagot ng balita

MAY igong pundo ang Philippine Health Insurance Corp. aron magahinan ang galastohan sa pagpa-check-up ug diagnostic (blood test) sa mga Pilipino.

Mao kini ang gibutyag ni Anakalusagan Partylist nominee Michael Defensor. Matod niya, ang PhilHealth sama sa insurance company ug may mga membro niini nga nakadawat ug tumkang benepisyos samtang ang uban wala.

Gihisgotan ni Defensor ang pagkapakyas sa PhilHealth sa paghatag ug putas nga access sa medical services ug procedures (preventive ug curative) sa tanang mga Pilipino taliwala sa katungdanan niini sa paghatag ug insurance coverage sa mga namrabo sa gobyerno o sa pribadong sektor, indigent, senior citizens ug sponsored members.

*Ang PhilHealth ay merong P105 bilyong pondo. Sa ilalim ng*

*Universal Health Care, tataas ang halagang ito sa P160 bilyon.*

*Kung meron kang sakit, merong segurong gagarantiya sa ating bayarin— iyan ang papel ng PhilHealth. Pero ang mga diagnostic at check-up nito ay nakapokus lang kapag may malubha kang sakit o na-confined ka sa ospital. Ang adokasya namin ay italak na isama ang diagnostic test at check up bago ka pa man magkasakit,” matod ni Defensor.*

Miingon sab si Defensor nga angay usab nga ilibre ug ilakip sa PhilHealth ang mga maintenance nga tumbal nga makatubang sa tulo ka nag-unang hinungdan sa kamatayon sa nasod nga mao ang heart related-diseases ug stroke, cancer ug diabetes.

Kaniadtong Nobiyembre 2018 mikita ang PhilHealth og P8 bilyones, pito ka higayon nga misaka gikan P1 bilyon nga net kaniadtong 2017.— **TNB**

## Mga magbabalaod nabalaka sa pagka wala na nilay bodyguard

NABALAKA ang mga kongresista sa pag-pull out sa ilang mga bodyguard o security details karon nga nagkaduol na ang May 2019 Elections.

Sa hearing sa House Committee on Public Order and Safety, gipadayag ni Surigao del Sur Rep. Johnny Pimentel nga nabalaka sila sa ilang seguridad karon nga gi-pull out na ang

ilang mga security escort.

Nahimutang kuno sa peligro ang ilang kinabuhi tungod sa pagka wala na nilay mga bodyguard.

Gipahayag ni Pimentel nga daghan na ang gipamatay nga mga kandidato ug labi pa unyang modaghan kon dili na sila hatagan og mga security personnel o body guard.— **TNB**

## Mga PWD may kahigayonan nga makatrabaho sa absentee voting

NAGPANGITA ang Office for Overseas Voting sa Commission on Elections (Comelec) og mga staff nga Persons With Disability (PWD) nga paserbisyohon alang sa overseas absentee voting.

Sumala sa Comelec, trabaho kini alang sa mga PWD nga nagpangedaron og 18 pataas. Kinahanglan lang nga ang mga aplikante makamag nga mo-insert o mopasulod sa mga papel sa envelope alang sa mailing section.

Gawas ugod sa ubang mga lugar sa laing nasod nga automated na ang overseas absentee voting, may pipila ka lugar pa gihapon nga ipadala sa mga botante ang balota sa abroad pinaagi sa postal service o koreyo.

Lakip sa dawaton sa Comelec mao ang adunay autism ug Down syndrome. Magsugod ang overseas absentee voting sa Abril 13, 2019.— **TNB**